



IL-KUMMISSJONI
EWROPEA

Brussell, 17.12.2021
C(2021) 9132 final

ANNEX

ANNESS

ta' [...]

KOMUNIKAZZJONI TAL-KUMMISSJONI

Approvazzjoni tal-kontenut ta' abbozz ta' Regolament tal-Kummissjoni li jemenda r-Regolament (UE) Nru 717/2014 fir-rigward tal-perjodu ta' applikazzjoni tiegħu u l-ammonti kumulattivi massimi ta' ghajnuna *de minimis*

ANNESS

REGOLAMENT TAL-KUMMISSJONI (UE) .../...

ta' **XXX**

li jemenda r-Regolament (UE) Nru 717/2014 fir-rigward tal-perjodu ta' applikazzjoni tiegħu u l-ammonti kumulattivi massimi ta' għajnuna *de minimis*

ABBOZZ

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea u, b'mod partikolari, l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajnuna mill-Istat orizzontali¹, u b'mod partikolari l-Artikolu 2(1) tiegħu,

Wara li kkonsultat lill-Kumitat Konsultattiv dwar l-Għajnuna mill-Istat,

Billi:

- (1) Fid-29 ta' April 2019, il-Kummissjoni nediet evalwazzjoni tal-prestazzjoni tal-istrumenti settorjali applikabbli għall-għajnuna mill-Istat fis-settur tas-sajd u tal-akkwakultura mill-adozzjoni tagħhom fl-2014-2015, inkluż ir-Regolament (UE) Nru 717/2014, bil-ħsieb li temendahom jew tħassarhom għall-perjodu 2023-2027. Ir-riżultati preliminari ta' din l-evalwazzjoni wrew li r-Regolament (UE) Nru 717/2014 jibqa' għodda rilevanti, effiċjenti u effettiva, b'mod partikolari biex jippermetti lill-Istati Membri jittrattaw malajr l-impatti negattivi fuq perjodu qasir ta' żmien li jirriżultaw minn avvenimenti mhux mistennija li jistgħu jipperikolaw il-prestazzjoni ekonomika tal-operaturi vijabbli u jipperikolaw l-impjiegi². Madankollu, jenħtiegħ li r-Regolament (UE) Nru 717/2014 jibqa' koerenti u konsistenti ma' regoli oħra rilevanti għall-valutazzjoni tal-għajnuna mill-Istat għas-settur tas-sajd u tal-akkwakultura, b'mod partikolari, mar-Regolament (UE) 2021/1139 tal-Parlament Ewropew u tal-Kunsill³.
- (2) Ir-Regolament tal-Kummissjoni (UE) Nru 2020/2008⁴ estenda l-perjodu ta' applikazzjoni tar-Regolament (UE) Nru 717/2014 sal-31 ta' Diċembru 2022 biex jiżgura li l-Istati Membri jkunu jistgħu jkomplu jagħtu ammonti żgħar ta' għajnuna sakemm jiġi adottat ir-Regolament (UE) 2021/1139.

¹ ĠU L 248, 24.9.2015, p. 1.

² **[PENDING]**

³ Ir-Regolament (UE) 2021/1139 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Fond Ewropew għall-Affarijiet Marittimi, is-Sajd u l-Akkwakultura u li jemenda r-Regolament (UE) 2017/1004 (ĠU L 247, 13.7.2021, p. 1).

⁴ Ir-Regolament tal-Kummissjoni (UE) Nru 2020/2008 tat-8 ta' Diċembru 2020 li jemenda r-Regolamenti (UE) Nru 702/2014, (UE) Nru 717/2014 u (UE) Nru 1388/2014, fir-rigward tal-perjodu ta' applikazzjoni tagħhom u aġġustamenti rilevanti oħrajn (ĠU L 414, 9.12.2020, p. 15).

- (3) L-ammonti massimi kumulattivi ta' għajnuna *de minimis* mogħtija lil kull Stat Membru lill-impriżi attivi fis-settur tas-sajd u tal-akkwakultura matul kwalunkwe perjodu ta' tliet snin fiskali msemija fl-Artikolu 3(3) tar-Regolament (UE) Nru 717/2014 jenħtieġ li jiġu aġġornati b'*data* settorjali aktar reċenti. B'mod partikolari, jenħtieġ li l-ammonti kumulattivi massimi jkunu bbażati fuq medja ta' tliet snin tal-fatturat annwali tal-attivitajiet tal-qbid, l-ipproċessar u l-akkwakultura f'kull Stat Membru, miksub billi jiġu esklużi l-oġġetti entrati u daww l-aktar baxxi tul perjodu ta' tliet snin, jiġifieri 2014-2018.
- (4) Biex jiġi żgurat li l-Istati Membri jkunu jistgħu jkomplu jagħtu ammonti żgħira ta' għajnuna skont ir-Regolament (UE) Nru 717/2014, u sabiex jiġi żgurat li l-kontinwità u ċ-ċertezza legali, huwa xieraq li jsiru għadd ta' aġġustamenti għar-Regolament (UE) Nru 717/2014 kif elenkat fl-Artikolu 1 ta' dan l-att, biex jiġi riflessi l-iżviluppi legali u ekonomiċi fis-settur tas-sajd u tal-akkwakultura u biex il-perjodu ta' applikazzjoni tiegħu jiġi estiż sal-31 ta' Diċembru 2027.
- (5) Għaldaqstant, jenħtieġ li r-Regolament (UE) Nru 717/2014 jiġi emendat skont dan,

ADOTTAT DAN IR-REGOLAMENT:

Artikolu 1

Ir-Regolament (UE) Nru 717/2014 huwa emendat kif ġej:

- (1) fl-Artikolu 1(1), il-punt (h) jinbidel b'dan li ġej:
- “(h) għajnuna għall-waqfien temporanju jew permanenti tal-attivitajiet tas-sajd sakemm ma jkunx stabbilit b'mod speċifiku fir-Regolament (UE) Nru 2021/1139 tal-Parlament Ewropew u tal-Kunsill*;
-
- * Ir-Regolament (UE) 2021/1139 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Fond Ewropew għall-Affarijiet Marittimi, is-Sajd u l-Akwakultura u li jemenda r-Regolament (UE) 2017/1004 (ĠU L 247, 13.7.2021, p. 1).”;
- (2) fl-Artikolu 8, it-tieni paragrafu jinbidel b'dan li ġej:
- “Għandu japplika sal-31 ta' Diċembru 2027.”;
- (3) l-Anness jinbidel bit-test fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni
Il-President
Ursula von der Leyen

ANNESS I

Limitu massimu nazzjonali kif imsemmi fl-Artikolu 3(3)

(f'EUR)	
Stat Membru	Ammont kumulattiv massimu ta' ghajjnuna <i>de minimis</i> ghal kull Stat Membru fis-settur tas-sajd u tal-akkwakultura ⁽¹⁾
Il-Belġju	24 540 750
Il-Bulgarija	2 172 884
Iċ-Ċekja	3 842 769
Id-Danimarka	81 833 109
Il-Ġermanja	77 196 702
L-Estonja	4 243 567
L-Irlanda	26 601 846
Il-Greċja	28 923 364
Spanja	217 119 657
Franza	181 019 480
Il-Kroazja	8 681 955
L-Italja	118 166 895
Ċipru	998 928
Il-Latvja	5 513 209
Il-Litwanja	16 035 859
Il-Lussemburgu	0
L-Ungerija	1 259 151
Malta	3 474 898
In-Netherlands	37 118 541
L-Awstrija	2 986 023
Il-Polonja	72 434 934
Il-Portugall	43 197 046
Ir-Rumanija	4 237 681

Is-Slovenja	540 764
Is-Slovakkja	2 071 578
Il-Finlandja	12 384 203
L-Iżvezja	20 537 179
Ir-Renju Unit fir-rgward tal-Irlanda ta' Fuq	4 377 695
<p>(¹) L-ammonti kumulattivi massimi tal-ghajnuna <i>de minimis</i> huma bbażati fuq medja ta' tliet snin tal-fatturat annwali tal-attivitajiet tal-qbid, tal-ipproċessar u tal-akkwakultura f'kull Stat Membru, miksuba billi jiġu esklużi l-ogħla entrati u dawk l-aktar baxxi tul perjodu ta' hames snin, jiġifieri 2014-2018.”</p>	